

# KO E UEPISAITI KOVÍ



## Fai 'e Kevin Kinney

(Makatu'unga 'i ha talanoa mo'oni)

*Na'e hoko 'a e talanoa ko 'eni 'i he 'Iunaiteti Siteiti 'o 'Ameliká.*

**N**a'e tafoki hake 'a Kēvini 'i he sea 'o e komipiutá. Na 'á ne lomi ha 'ū kī kehekehe 'i he kīpōtí.

Na 'á ne ui mai, "Mami, kuo taimi nai ke u va 'inga 'i he keimi lová?"

Na 'e sio mai 'a Mami mei peito. "I he 'osi ho 'o homueká."

Na 'e māpuhoi 'a Kēvini. 'E anga fēfē ha 'ane tokanga ki he homueká? Na 'á ne fu 'u ofi 'aupito ke ikuna 'i e lēvolo hoko 'o 'ene va 'inga manako 'i he komipiutá. Pea ko hono mo 'oní ko 'ene homueká, 'oku ta'eoli.

Na 'á ne pehē te ne lava pē 'o kamata 'i ia. Na 'á ne hū ki ha uepisaiti. Na 'e 'ikai ke ngali fakalata ia hangē ko e keimi lová.

Na 'e sio 'a Kēvini ki ha fehokotaki'anga. Na 'á ne lomi 'i ia. Na 'e 'ave ia 'e he fehokotaki'angá ki ha uepisaiti 'oku 'i ai ha 'ū tā 'o ha kakai ne 'ikai ke nau tui ha vala.

Na 'á ne fakakaukau, 'oku kovi 'eni. 'Oku totonu ke u mavahe mei ai. Na 'e sio 'a Kēvini ki mui. Na 'e 'ikai ha taha 'e sio mai. Na 'á ne toe sio ki ha 'ū fakatātā. Na 'á ne fie 'ilo pē.

Na 'e kamata ke ongo 'i 'e Kēvini 'oku ki 'i ta 'efiemālie. Na 'á ne tāpuni 'i fakavave 'a e uepisaití. Na 'á ne feinga ke foki ki he 'ene homueká. Na 'á ne fakakaukau, 'Oku sai pē ia. Ko ha 'ū tā pē 'e ni'ihī ne u sio aí. Ka na 'e 'ikai mole ai 'a e ongo 'i ta 'efiemālié.

Na 'e ongo 'i 'e Kēvini 'oku totonu ke ne talanoa kia Mami fekau'aki mo e uepisaití. Ka na 'á ne ilifia. Fēfē kapau 'e 'ita ia?

'I he pō ko iá, hili e ma 'u me 'atokoni efiáfí, ne tokoni 'a Kēvini kia Mami ke fufulu e peletí.

"Okú ke ongo 'i sai pē?" Ko e fehu 'i ange ia 'a Mamí.

Na 'e talaange 'e Kēvini, "Io."

Ka na 'e 'ikai ke ne ongo 'i sai. Na 'á ne ongo 'i hangē ka ne tangí. Na 'e toe foki mai 'ene ongo 'i 'oku totonu ke ne tala kia Mamí. Ka na 'e kei ilifia pē 'a Kēvini.

Na 'á ne lotu fakalongolongo, *Tamai Hēvani*, tokoni 'i ange mu'a au. Na 'á ne kī 'i ongo 'i fiemālie ange.

"'E lava nai ke ta talanoa?" Ko e fehu 'i ange ia 'a Kēvini.

Na 'e pehē ange 'e Mami, "'Io. Ko e hā e me 'a 'okú ke fie talanoa ki aí?"

Na 'e sio 'a Kēvini ki he falikí. Na 'e 'ikai ke ne fakapapau 'i pe te ne kamata fēfē. "I he taimi na 'á ku fai ai 'eku homueká, na 'á ku sio ki ha saiti ne 'i ai ha 'ū fakatātā 'o ha kakai 'oku 'ikai hanau vala. Na 'á ku fie 'ilo pē. Ka ko 'eni, 'oku 'ikai ke u lava 'o fakangaloki e me 'a ne u sio ki aí."

Na 'e talaange 'e Mami, "'Oku ou fiefia 'i ho 'o talamai kiate au." Na 'á ne fā 'ofua kia Kēvini. "Ko ha me 'a angamaheni pē 'a e fie 'iló ia. 'Okú ke 'ilo 'i 'oku kovi 'a e ngaahi me 'a ko iá, pea 'oku 'ikai totonu ke ke sio ai. Ka ko e me 'a 'oku sai aí ko ho 'o faitotonú. Te ke ongo 'i fiemālie ange he taimí ni koe 'uhí kuó ke tala mai kiate au."

"'Oku 'ikai ke ke 'ita koe?" Ko e fehu 'i ange ia 'a Kēvini.

Ne talaange 'e Mami, "'Ikai. 'Oku ou 'ofa 'iate koe. 'Oku ou fie tokoni 'i koe. Pea 'oku pehē pē mo e Tamai Hēvani. 'Okú Ne lava ma 'u pē ke tokoni 'i koe ke ke fakalelei 'i ha ngaahi me 'a."

Na 'e puli atu e ongo 'i ta 'efiemālie 'a Kēvini.

Na 'á ne talaange, "Na 'á ku manavasi 'i ke u tala atu. Ka na 'á ku ongo 'i fiemālie ange hili 'eku fai ha lotú."

"'Oku hangē ne tokoni 'i koe 'e he Laumālie Mā 'oni'oni ke ke loto-to 'ál!" Ko Mami ange ia.

Na 'e ongo 'i nonga mo fiemālie 'a Kēvini 'i he taimi na 'á ne lotu aí. Ka 'i he kimu'a peá ne lotú, na 'á ne ongo 'i hangē na 'e fiema 'u ke ne talanoa mo Mamí.

Na 'e talaange 'e Kēvini, "'Oku ou tui na 'e tokoni 'i au 'e he Laumālie Mā 'oni'oni 'i he taimi kotoa pē. Na 'á Ne talamai kiate au 'oku kovi 'a e 'ū fakatātā. Pea na 'á Ne talamai 'oku fiema 'u ke u tala atu e me 'a na 'e hokó."

Na 'e pehē ange 'e he Fine'eikí, "'Oku ou 'i heni ma 'u pē kapau 'okú ke fie talanoa ki he ngaahi me 'a pehení. He 'ikai ke u 'ita ai. Ta ngāue fakataha ke fa 'u ha palani malu 'i he komipiutá."

Na 'e malimali 'a Kēvini. "Ko ha fakakaukau lelei ia kiate au." ●